




అంబేద్కర్ కు ఘనంగా నివాళిపూలమాలలు

వేసి శ్రద్ధాంజలి

# సాయి సూర్య తెలంగాణ జిల్లాలు

మంగళవారం 15 ఏప్రిల్ 2025

పేజీలు : 4

## బలహీన వర్గాల ఆశాజ్యోతి అంబేద్కర్

బిఆర్ఎస్ సీనియర్ నాయకులు ఎమ్మె సత్యనారాయణ.

ఘనంగా అంబేద్కర్ జయంతి ఉత్సవాలు



కొత్తూరు, సూర్య టుడే (ఏప్రిల్ 14)  
బడుగు బలహీన వర్గాల ఆశాజ్యోతి  
బాబాసాహెబ్ అంబేద్కర్ బిఆర్ఎస్ సీనియర్  
నాయకులు ఎమ్మె సత్యనారాయణ. అంబేద్కర్

జయంతిని పురస్కరించుకుని సోమవారం  
ఆయన మండలంలోని సిద్ధాపూర్, ఎస్సీ పల్లి,  
కొడిచెర్ల, పెంజర్ల, కొత్తూరు తదితర  
గ్రామాలలో జరిగిన జయంతి వేడుకలకు  
హాజరయ్యారు. అంబేద్కర్ విగ్రహానికి

పూలమాల వేసి నివాళులు అర్పించారు.  
అనంతరం ఆయన మాట్లాడుతూ... అంబేద్కర్  
జయంతి వేడుకలను ఒక ముఖ్యమైన పండగల  
జరుపుకోవాలని అన్నారు. బడుగు బలహీన  
వర్గాల ప్రజలు నేడు తలెత్తుకొని సమాజంలో  
గౌరవంగా తిరగ కలుగుతున్నారంటే అది  
అంబేద్కర్ చలవేనని పేర్కొన్నారు. అంబేద్కర్  
ఆశయాలకు కట్టుబడి ఆయన చూపిన  
మార్గంలో ప్రతి ఒక్కరు నడవవలసిన అవసరం  
ఉందన్నారు. ఈ కార్యక్రమంలో మాజీ మార్కెట్  
కమిటీ డైరెక్టర్ దేశల భీమయ్య, నరసింహ,  
పాండు తదితరులు పాల్గొన్నారు.



## డాక్టర్ బి.ఆర్ అంబేద్కర్ అందరివాడు

-అంబేద్కర్ యువజన సంఘం అధ్యక్షుడు కృష్ణ,  
ప్రధాన కార్యదర్శి జోగు సత్యం  
-అంబేద్కర్ ని ఆదర్శంగా తీసుకోవాలి  
-కుల వివక్ష వ్యతిరేకంగా పోరాడిన వ్యక్తి  
-రాజకీయ వేత్త, సంఘసంస్కర్త,  
-భారతరత్న అవార్డు గ్రహీత  
-వాడవాడలో అంబేద్కర్ జయంతి ఉత్సవాలు



యాచారం సూర్య న్యూస్ (ఏప్రిల్ 14):. రాజ్యాంగ నిర్మాత డాక్టర్ బి  
ఆర్ అంబేద్కర్ అందరివాడు, కొందరికి పరిమితం కాదని వక్తలు  
మాట్లాడారు. సోమవారం యాచారం మండలంలోని వాడవాడలో  
డాక్టర్ బి.ఆర్ అంబేద్కర్ జయంతి వేడుకలను ఘనంగా  
నిర్వహించారు. కుల వివక్షకు వ్యతిరేకంగా  
ఆయన చేసిన అవిశ్రాంత

మిగతా 3లో

## రక్తదాన శిబిరం అభినందనీయం ఎమ్మెల్యే బాలు నాయక్

కొండమల్లేపల్లి సాయి సూర్య న్యూస్ ఏప్రిల్ 14 రక్తదాన  
శిబిరం ఏర్పాటు చేయడం అభినందనీయమని దేవరకొండ  
శాసనసభ్యులు నేనావత్ బాలునాయక్ అన్నారు.  
కొండమల్లేపల్లి ప్రెస్ వెల్ఫేర్ అసోసియేషన్ (ప్రెస్ క్లబ్)  
, కేఎంపి హెల్పింగ్ హౌస్ నిర్వాహకులు ఏరుకొండ రాము,  
కూన భానుచందర్ ల ఆధ్వర్యంలో రక్తదాన  
శిబిరాన్ని సోమవారం ప్రెస్ క్లబ్ కార్యాలయంలో ఏర్పాటు  
చేశారు. ఈ కార్యక్రమానికి దేవరకొండ శాసనసభ్యులు  
నేనావత్ బాలు నాయక్ ముఖ్యఅతిథిగా హాజరై జ్యోతి  
ప్రజ్వలన చేసి అంబేద్కర్ జయంతి సందర్భంగా అంబేద్కర్  
చిత్రపటానికి పూలమాలలు వేసి నివాళులు అర్పించారు.  
ఈ సందర్భంగా ఆయన మాట్లాడుతూ వేసవిలో రక్తం  
కొరత ఉండి చాలామంది రోగులు ఇబ్బందులు పడుతూ  
సుదూర ప్రాంతాలకు వెళ్లాలని పరిస్థితి

ఏర్పడుతుందన్నారు. సరైన సమయంలో రక్తం దొరకకపోతే  
ప్రాణాలు కోల్పోయే ప్రమాదం ఉందన్నారు. ఇలాంటి  
తరుణంలో కొండమల్లేపల్లి ప్రెస్ క్లబ్ మరియు కేఎంపి  
హెల్పింగ్ హౌస్ నిర్వాహకులు ఏరుకొండ రాము, కూన  
భానుచందర్ ల ఆధ్వర్యంలో రక్తదాన శిబిరాన్ని ఏర్పాటు  
చేసి 52 మందితో రక్తాన్ని సేకరించడం  
అభినందనీయమన్నారు. యువకులు రక్తదానం  
చేయడానికి ముందుకు రావాలని ఈ సందర్భంగా ఆయన  
సూచించారు. అన్ని దానాలలోకెల్లా రక్తదానం  
ముఖ్యమైనదని ఆయన ఈ సందర్భంగా గుర్తు చేశారు.  
రక్తదానం చేసిన యువకులను ఆయన ఈ సందర్భంగా  
కమిటీ సభ్యులతో కలిసి సన్మానించి, అభినందించారు. ఈ  
కార్యక్రమంలో పిఎస్ఎస్ చైర్మన్ డాక్టర్ దూదిపాల వేణుధర్  
రెడ్డి, ఎం ఏ సిరాజ్ ఖాన్, కేసాని లింగారెడ్డి,





# డాక్టర్ బి.ఆర్ అంబేద్కర్ అందరివాడు



పోరాటం సామానత్వం, స్వేచ్ఛ, సోదర భావం, దేశ ప్రజలకి ఆదర్శంగా నిలిచారు. బదుగు బలహీన వర్గాలకు విద్య, వైద్యం, అందించాలని అది ప్రభుత్వాల బాధ్యతని గుర్తు చేశారు. మొక్కకు నీరు పోయడం ఎంత అవసరమో, ఆలోచనకు ప్రచారం కూడా అంతే అవసరమని, లేకుంటే ఈ రెండు పదాలు వాడి పోతాయని గుర్తు చేశారు. అంబేద్కర్ ముసాయిదా కమిటీ చైర్మన్ గా నియమితులయ్యారు. అంటరాని నిర్మూలన కోసం కుల వివక్షకు వ్యతిరేకంగా ఎంతగానో పోరాడారు. రాజ్యాంగం ఒకే దశలో వ్యక్తులందరూ దేశాన్ని పరిపాలించుకోవడానికి దాని ఆధారంగా రాజ్యాంగం రూపొందించబడింది. రాజ్యాంగాన్ని ప్రతి ఒక్కరూ హక్కులు, విధులను సక్రమంగా అమలు తీసుకునేలా భారత దేశ ప్రజలేదేనని అంబేద్కర్ మాట, వాడవాడలో ఆయనకు నివాళులు, అర్పించారు. చింతపట్టలో అంబేద్కర్ యువజన సంఘం అధ్యక్షంలో గ్రామపంచాయతీ కార్యాలయం ముందు డాక్టర్ బి.ఆర్ అంబేద్కర్ జయంతి వేడుకలను



ఘనంగా నిర్వహించారు. ఆయన విగ్రహానికి పూలమాలలు వేసి నివాళులు అర్పించారు. ఈ కార్యక్రమంలో సంఘం అధ్యక్షులు ఎన్ ఆర్ కృష్ణ, జోగునత్యం, ఆర్ ఐ రామకృష్ణ, సెక్రటరీ రవికుమార్ రెడ్డి, మాజీ ఎంపిటిసి ఇబ్రహీం, ఎమ్మార్పీఎస్ గ్రామ అధ్యక్షుడు సతీష్, సిపిఎం నాయకులు పి వెంకటయ్య, సిహెచ్ సత్యం, మెతుకుపల్లి రమేష్, గిరి ప్రభాకర్, మన్సు గణేష్, యుటిఎఫ్ మండల అధ్యక్షుడు పి అంజయ్య, ఉపాధ్యాయులు బండి గణేష్, బండి జగదీష్, బండికంటి శ్రీను దీజే, కాకులారం గణేష్, తదితరులు పాల్గొన్నారు. గునుగల్ గ్రామములో డాక్టర్ బి.ఆర్ అంబేద్కర్ 134వ జయంతి వేడుకలను మాజీ వైస్ ఎంపీపీ గజ్జి రామకృష్ణ, శ్రీనివాస్ రెడ్డి ఆధ్వర్యంలో ఘనంగా నిర్వహించారు, ఆయన విగ్రహానికి పూలమాలలు వేసి నివాళులు అర్పించారు, ఈ కార్యక్రమంలో కాంగ్రెస్ పార్టీ నాయకులు బాసాని బుచ్చిరెడ్డి, మచ్చ లక్ష్మణ్, కాశమల్ల యాదయ్య, అనుమండ్ల కృష్ణ, గిరి రవీందర్, బుర్మి అశోక్, కుంటి నరసింహ, కృష్ణమూర్తి, మన్యం సత్యం తదితరులు



పాల్గొన్నారు. చౌదర్నల్లి లో ఎమ్మార్పీఎస్ ఆధ్వర్యంలో అంబేద్కర్ 134వ జయంతి వేడుకలను ఘనంగా నిర్వహించారు. డాక్టర్ బి.ఆర్ అంబేద్కర్, బాబ్ జగ్జీవన్ రావుల విగ్ర ఆవిష్కరణ జరిగింది. వారి విగ్రహాలకు పూలమాలలు వేసి నివాళులర్పించారు. ఈ కార్యక్రమంలో సిద్ధపురం శ్రీకాంత్, కొమ్ము రామకృష్ణ, కొమ్ము రాములు, కొమ్ము యాదయ్య, లక్మల్ల ఆనందు, కొమ్ము సురేష్, తిప్పర్తి రాములు, జైతారం వినోద్, అమీర్పేట్ మల్లేష్, దానేలు ముస్తఫా, పారిశుద్ధ్య కార్మికులు తదితరులు పాల్గొన్నారు. తమలోని గూడ లో ఎమ్మార్పీఎస్ ఆధ్వర్యంలో అంబేద్కర్ జయంత్ ఉత్సవాలను ఘనంగా నిర్వహించారు. ఆయన చిత్రపటానికి పూలమాలలు వేసి నివాళులు అర్పించారు. ఈ కార్యక్రమంలో తొట్ల చంద్రయ్య ఉపాధ్యాయుడు, కే జంగయ్య ,ఎస్ జంగారెడ్డి, యాదయ్య, బాలాజ్, రమేష్, అరుణ్, మహేష్ ,రవి, సురేష్ ,తరుణ్, ఆశ వర్మర్లు స్వరూప, వి.బి.కె శోభ, తొట్ల రేణుక తదితరులు పాల్గొన్నారు.

## అంబేద్కర్ ఆశయాల కోసం కృషి

- ఎమ్మెల్యే మల్ రెడ్డి రంగారెడ్డి
- రాజ్యాంగబద్ధంగానే ఎస్సీ వర్గీకరణ
- పేద ప్రజల కోసం కాంగ్రెస్ ప్రభుత్వం కృషి
- యాచారంలో డాక్టర్ బి.ఆర్ అంబేద్కర్ ఘనంగా జయంతి వేడుకలు



యాచారం సూర్య న్యూస్ ( ఏప్రిల్ 14):. భారత రాజ్యాంగ నిర్మాత డాక్టర్ బి.ఆర్ అంబేద్కర్ ఆశయ సాధన కోసం కాంగ్రెస్ ప్రభుత్వం కృషి చేస్తుందని ఎమ్మెల్యే మల్ రెడ్డి రంగారెడ్డి అన్నారు. సోమవారం అనంతరం అమరుల వీరుల బిఆర్ అంబేద్కర్, బాబు జగ్జీవన్ రావ్ విగ్రహాలకు పూలమాలలు వేసి నివాళులు అర్పించారు.

శాసనసభలో కాంగ్రెస్ ప్రభుత్వం చట్టబద్ధంగా ఐదు చట్టాలను చేయడం శుభ పరిణామం అని అన్నారు. రాజ్యాంగం ప్రకారం ఎస్సీ వర్గీకరణ మూడు గ్రూపులుగా విభజించి న్యాయం చేయడం కాంగ్రెస్ ప్రభుత్వం తోనే సాధ్యమని తెలిపారు. రాబోయే భవిష్యత్తులో పూర్వర

సిటీ పేరుతో యాచారం అభివృద్ధి దశలో ముందుకెళుందని ఆయన ఆశాభావం వ్యక్తం చేశారు. ప్రతి పేద కుటుంబం నిరుద్యోగులకు ఉద్యోగాలు కల్పించే బాధ్యత తీసుకుంటానని భరోసా ఇచ్చారు. ప్రతి ఒక్కరూ చదువుకోవాలని సూచించారు. దళితులు చదువుతోని అధికంగా ముందుకు వెళ్లే పరిస్థితి ఉందని తెలిపారు. ఈ కార్యక్రమంలో కాంగ్రెస్ మండల అధ్యక్షుడు మన్సు నరసింహ, మాజీ ఎంపీపీ రాచర్ల వెంకటేశ్వర్లు, కొప్పు భాష, అలంపల్లి నరసింహ, మాజీ సర్పంచ్ బోడ కృష్ణ, మన్సు రమేష్, చింతల్ల సాయిలు, జోగు అంజయ్య, రామకృష్ణ యాదవ్, తదితరులు పాల్గొన్నారు.

## రక్తదాన శిబిరం అభినందనీయం ఎమ్మెల్యే బాలు నాయక్



పసుసూరి యుగేందర్ రెడ్డి, కాంగ్రెస్ పార్టీ మండల అధ్యక్షుడు ఊట్కూరి వేమన రెడ్డి ,వైస్ మాజీ వైస్ ఎంపీపీ కానర్ల వెంకటేశ్వర్లు ,మాజీ సర్పంచులు కుంభం శ్రీనివాస్ గౌడ్ , రాములు, మురళి సాయి సూర్య న్యూస్ రిపోర్ట్,లాల్ నాయక్, నాయకులు మాడుగుల యాదగిరి, శ్రీనివాస్ యాదవ్, మంటిపల్లి యాదయ్య, ఎంపి కైసర్ ఖాన్, వాన్సుల బక్కలాయ, పిల్లి

రామస్వామి, కొణిదల వెంకటయ్య, భూతరాజు అంజనేయులు, బూతురాజ్ సైదులు , కుంభం గిరి, దండు రవి, గణేష్ ,శివా నాయక్, బక్కలయ, గోపి రక్తదాన శిబిరంలో రక్తాన్ని సేకరించిన దేవరకొండ ప్రభుత్వ వైద్యశాల వైద్యులు మరియు సిబ్బంది డాక్టర్ అంజనేయులు చారి రఫీ రాము కవిత కీర్తి తదితరులు పాల్గొన్నారు.



# సన్నబియ్యంతో ఊరంతా పండగ

అందరికీ కడుపారా భోజనం పెట్టిన లక్ష్మీ

ఇల్లాలు లక్ష్మిని అభినందిస్తూ టీవీట్

హైదరాబాద్,

ప్రభుత్వం సన్న బియ్యం పంపిణీ చేయడంతో సంతోషంలో ఓ ఇల్లాలు తన చుట్టుపక్కల వారికి బంతి భోజనం పెట్టి ఆనందాన్ని ప్రకటించింది. ఇది కాస్తా సిఎం రేవంత్ దృష్టిలో పడడంతో ఆయన ఆ ఇల్లాలును అభినందించారు. ఎన్నికల్లో ఇచ్చిన హామీలను ఒక్కొక్కటిగా నెరవేరుస్తోంది కాంగ్రెస్ సర్కార్. రేషన్ కార్డుదారులకు సన్న బియ్యం పంపిణీ కూడా కాంగ్రెస్ హామీ అమల్లోకి వచ్చింది. ఇచ్చిన హామీ మేరకు ఉగాది కానుకగా కాంగ్రెస్ ప్రభుత్వం సన్న బియ్యం పంపిణీ పథకాన్ని ప్రారంభించిన

విషయం తెలిసిందే. సూర్యాపేట జిల్లా హుజూర్ నగర్ లో ఈ పథకాన్ని ముఖ్యమంత్రి రేవంత్ రెడ్డి మొదలుపెట్టారు. ఇప్పటి వరకు రేషన్ కార్డుదారులకు వస్తున్న దొడ్డు బియ్యానికి బదులుగా సన్న బియ్యాన్ని పేదలకు పంపిణీ చేస్తోంది. ప్రతీ రేషన్ కార్డుదారునికి ఆరు కిలోల చెప్పున్న సన్న బియ్యాన్ని ఇస్తున్నారు. రేషన్ షాపుల్లో సన్నబియ్యం రావడంతో పేదలు హర్షం వ్యక్తం చేస్తున్నారు. ఇటీవల భద్రాచలంలో సిఎం ఒ పేద ఇంట్లో సన్నబియ్యంతో వండిన భోజనం రుచి చూశారు. తాజాగా సిద్దిపేట జిల్లాకు చెందిన ఓ మహిళకు కూడా రేషన్ కార్డు ద్వారా సన్న



బియ్యం వచ్చింది. దీంతో ఎంతో ఆనందం వ్యక్తం చేసిన ఆ మహిళ.. తన ఆనందాన్ని నలుగురితో పంచుకోవాలని అనుకుంది. అనుకున్నదే తడవుగా తన చుట్టుపక్కల వారికి బంతిభోజనం పెట్టింది. సిద్దిపేట జిల్లా అక్బర్ పేట గ్రామానికి చెందిన లక్ష్మీ అనే మహిళకు రేషన్ కార్డు ద్వారా 24 కిలోల సన్నబియ్యం వచ్చింది. ఇన్ని రోజులుగా దొడ్డు బియ్యం వస్తుండగా.. ఇప్పుడు సన్న బియ్యం రావడం పట్ల ఆనందం వ్యక్తం చేసింది. అంతటితో ఆగకుండా తనకు వచ్చిన 24 కిలోల సన్న బియ్యంతో ఊరందరినీ పిలిచి సహపంక్తి భోజనం పెట్టింది. దీంతో ఆ ఊరి ప్రజలు కూడా సన్న బియ్యంతో వండిన భోజనాన్ని కడుపారా తిన్నారు. ఈ విషయం ముఖ్యమంత్రి రేవంత్ రెడ్డి వద్దకు

చేరింది. దీంతో లక్ష్మీని సిఎం రేవంత్ రెడ్డి అభినందించారు. ఈ విషయాన్ని ఎక్స్ వేదికగా సీఎం రేవంత్ తెలియజేశారు. 'సిద్దిపేట జిల్లా అక్బర్ పేట గ్రామానికి చెందిన కూతురి లక్ష్మీకి నా ప్రత్యేక అభినందనలు. తనకు వచ్చిన 24 కిలోల సన్న బియ్యంతో ఆమె ఊరందరికి సహపంక్తి భోజనం పెట్టి, ఈ పథకం పేదల జీవితాల్లో ఎంతటి ఆనందాన్ని నింపిందో చెప్పే ప్రయత్నం చేసింది. సన్నబియ్యం లభిదారులే మా ప్రభుత్వ బ్రాండ్ అంబాసిడర్లు' అంటూ సీఎం రేవంత్ టీవీట్ చేశారు. అంతేకాకుండా లక్ష్మీ చేసిన పనికి నెటిజన్లు కూడా ఆమెను అభినందిస్తున్నారు.

## పటిష్ట రాజ్యాంగానికి పునాది వేసిన అంబేద్కర్



హైదరాబాద్, ఏప్రిల్ 14

కొత్త రాష్ట్రాల ఏర్పాటుకు దాక్టర్ బీఆర్ అంబేద్కర్ ఆలోచనలే కారణమని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. ఆధునిక భారతానికి పునాదులు వేశారని తెలిపారు.

బాబాసాహెబ్ ఆలోచన, ముందు చూపు చాలా గొప్పదని వెల్లడించారు. ఆయన వల్లనే తెలంగాణ కల సాకారమయ్యిందని అన్నారు. దేశంలో అందరూ బాగుండాలన్నదే అంబేద్కర్ ఆలోచన అని చెప్పారు.

అంబేద్కర్ ఆలోచనను కేసీఆర్ ఆచరణలో పెట్టారన్నారు. దళితబంధు లాంటి పథకాన్ని అమలు చేసిన దమ్మున్న నాయకుడు కేసీఆర్ అన్నారు. అబద్ధపు ప్రచారంతో ప్రజలను కాంగ్రెస్ పార్టీ మోసం చేస్తున్నదని, దళితులకు అంబేద్కర్ అభయ హస్తం ఇంకెప్పుడు ఇస్తారని ప్రశ్నించారు. రూ. 12 లక్షల కాదుకదా.. 12 రూపాయలు కూడా ఇవ్వరని విమర్శించారు. హైదరాబాద్ తెలంగాణ భవన్ లో బీఆర్ అంబేద్కర్ జయంతి వేడుకలను ఘనంగా నిర్వహించారు. ఈ కార్యక్రమానికి ముఖ్య అతిథిగా హాజరైన కేటీఆర్.. అంబేద్కర్ చిత్రపటానికి పూలమాలవేసి నివాళులర్పించారు. అనంతరం మాట్లాడుతూ.. కొత్త రాష్ట్రాల ఏర్పాటుకు అంబేద్కర్ ఆలోచనలే కారణమన్నారు. ప్రజాస్వామ్యంలో మందబ లంతో అవతలివారి గొంతు నొక్కేయ ం ఉండకూడదని అందరితో కొట్లాడి కొత్త రాష్ట్రాల ఏర్పాటుకు ఉన్న రాష్ట్రం అనుమతి ఉండాలని అవసరం లేదని పేర్కొంటూ రాజ్యాంగంలో ఆర్టికల్ 3ని పొందుపర్చా రన్నారు. మనం ఇప్పుడు తెలంగాణలో మాట్లాడుతున్నామంటే దానికి కారకుడు ఒకేఒక్కరు దాక్టర్ బాబా సాహెబ్ అంబేద్కర్ అని చెప్పారు. బాబాసాహెబ్ ఆలోచన, ముందు చూపు చాలా గొప్పదన్నారు.



# పర్యావరణ విధ్వంసం కాంగ్రెస్ బిజీ



- మేం రక్షణకు పాటు పడుతుంటే...వారు ధ్వంసం చేస్తున్నారు
- హైదరాబాద్ కంచ గచ్చిబౌలి భూములపై ప్రధాని విమర్శలు
- అంబేద్కర్ను కాంగ్రెస్ అడుగడుగునా అవమానించింది
- వక్స్ చట్టాన్ని దుర్వినియోగం చేసిన కాంగ్రెస్
- హిస్సార్ విమానాశ్రయం ప్రారంభంలో ప్రధాని మోడి

చండీఘడ్, ఏప్రిల్ 14 (ఆర్ఎన్ఎ):

అడవులపై బుల్డోజర్లు నడిపించడంలో తెలంగాణ ప్రభుత్వం బిజీగా ఉందని ప్రధాని మోడీ ఘాటు విమర్శలు చేశారు. ప్రకృతిని ధ్వంసం చేస్తూ వన్యప్రాణులను చంపుతున్నారని ప్రధాని ఆరోపించారు. ఆరు గ్యారంటీల పేరుతో తెలంగాణ ప్రజలను మోసం చేసి అధికారంలోకి వచ్చారని ప్రధాని మోడీ మండిపడ్డారు.

హర్యానా రాష్ట్రంలో హిసార్ ఎయిర్పోర్టుని ప్రధాని మోడీ ప్రారంభించారు. డాక్టర్ బి.ఆర్.అంబేద్కర్ జయంతి సందర్భంగా ఆయన్ని స్మరించుకున్నారు.

హైదరాబాద్ కంచ గచ్చిబౌలి భూముల వ్యవహారంపై ప్రధాని నరేంద్ర మోడీ స్పందించారు. ఈ సందర్భంగా తెలంగాణ కాంగ్రెస్ ప్రభుత్వంపై కీలక వ్యాఖ్యలు చేశారు. పర్యావరణాన్ని కాపాడేందుకు కేంద్ర ప్రభుత్వం ప్రయత్నాలు చేస్తుంటే.. తెలంగాణలో అటవీ సంపదను నాశనం చేస్తున్నారని మండిపడ్డారు. బాబాసాహెబ్ అంబేద్కర్కు కాంగ్రెస్ పార్టీ చేసిన అవమానం మనం ఎప్పటికీ మర్చిపోకూడదని ప్రధాని మోడీ అన్నారు. అంబేద్కర్ జీవించి ఉన్నప్పుడు, ఆ పార్టీ ఆయన్ను పదే పదే అవమానించినది మండిపడ్డారు. రెండుసార్లు

ఎన్నికల్లో ఓడిపోయేలా చేసినది ఆగ్రహించారు. వ్యవస్థ నుంచి ఆయన్ను దూరంగా ఉంచేందుకు కుట్రలు చేసినది ధ్వజమెత్తారు. అంబేద్కర్ మరణం తర్వాత, ఆయన జ్ఞాపకాలను తుడిచిపెట్టడానికి ప్రయత్నించారంటూ సంచలన వ్యాఖ్యలు చేశారు. బాబాసాహెబ్ సమానత్వం కోసం నిలబడ్డారని, కానీ కాంగ్రెస్ దేశవ్యాప్తంగా ఓటు బ్యాంకు రాజకీయాల వైరస్ను వ్యాప్తి చేసిందని ఆరోపించారు. అందుకే వక్స్ సవరణ చట్టం-2025ను వ్యతిరేకిస్తూ మత ఛాందసాన్ని పెంచి పోషిస్తోందని ధ్వజమెత్తారు. కాంగ్రెస్ అధికారంలో ఉన్నప్పుడు షెడ్యూల్డ్ కులాలు, షెడ్యూల్డ్ తెగలు, ఓబీసీలను రెండో తరగతి పౌరులుగా మార్చారని ప్రధాని మోడీ ఆరోపించారు. రిజర్వేషన్ల ప్రయోజనాలు ఎస్సీ, ఎస్టీ, బీసీల వర్గాలకు చేరాయో లేదో తెలుసుకునే విషయాన్ని సైతం కాంగ్రెస్ ఎప్పుడూ పట్టించుకోలేదని మండిపడ్డారు. అధికారం పొందేందుకు రాజ్యాంగాన్ని ఓ ఆయుధంగా కాంగ్రెస్ మార్చిందని ధ్వజమెత్తారు. ఎమర్జెన్సీ సమయంలో అధికారాన్ని నిలుపుకోవడానికి అప్పటి కాంగ్రెస్ ప్రధాని.. రాజ్యాంగ స్ఫూర్తిని చంపేశారని విమర్శించారు. రాజ్యాంగం గురించి హస్తం పార్టీ నేతలు పడేవదే మాట్లాడతారని, కానీ దాన్ని ఎప్పుడూ అమలు చేయలేదని చురకలు అంటించారు. వక్స్ (సవరణ) చట్టానికి వ్యతిరేకంగా కాంగ్రెస్ వైఖరిని ప్రధానమంత్రి నరేంద్ర మోడీ దుయ్యబట్టారు. ముస్లిం ఛాందసవాదులను బుజ్జగించడం మాత్రమే కాంగ్రెస్కు తెలుసునని, కొత్త చట్టాన్ని కాంగ్రెస్ వ్యతిరేకించడమే ఇందుకు నిదర్శనమని అన్నారు. కాంగ్రెస్ అధికారంలో ఉన్నప్పుడు రాజకీయ స్వప్రయోజనాల కోసం వక్స్ చట్టంలోని రూల్స్ను మార్చేసిందని ఆరోపించారు. ముస్లింలపై అంత ప్రేమంటే పార్టీ అధ్యక్షుడి పదవి ముస్లింలకు ఎందుకు ఇవ్వలేదని ప్రశ్నించారు. లోక్సభ ఎన్నికల్లో 50 శాతం టిక్కెట్లు- వారికే ఇచ్చి, వారు గెలిచి ఉంటే తమ అభిప్రాయాలను వారు వ్యక్తం చేసి ఉండేవారు కాదా అని నిలదీశారు. ఎవరికీ మంచి చేయరాదన్నదే కాంగ్రెస్ ఉద్దేశమని అన్నారు.

## అంబేద్కర్కు ఘనంగా నివాళిపూలమాలలు వేసి శ్రద్ధాంజలి

హైదరాబాద్, ఏప్రిల్ 14

భారతరత్న డాక్టర్ బి.ఆర్.అంబేద్కర్ జయంతి సందర్భంగా ప్రముఖులు ఆయనకు ఘనంగా నివాళి అర్పించారు. ట్యాంక్ బండ్ వద్ద ఆ మహనీయుడి విగ్రహానికి పూలమాల వేసి న ముఖ్యమంత్రి రేవంత్ రెడ్డి నివాళులు అర్పించారు. అంబేద్కర్ విగ్రహానికి నివాళులు అర్పించిన వారిలో ఉపముఖ్యమంత్రి భట్టి విక్రమార్క, మంత్రులు పొన్నం

ప్రభాకర్, దామోదర

రాజనర్సింహ, ఎంపీ అనిల్ కుమార్ యాదవ్, మాజీ ఎంపీ అంజన్ కుమార్ యాదవ్, మాజీ మంత్రి మోతుపల్లి నర్సింహులు, తదితరులు ఉన్నారు. ఈ సందర్భంగా ట్యాంక్బండ్వద్ద ప్రత్యేక ఏర్పాట్లు చేశారు.

దళిత సంఘాలు, పలువురు నేతలు అంబేద్కర్కు నివాళి అర్పించారు.

